


**IGBO CATHOLIC COMMUNITY (ICC)
NEW YORK,
AT ANGELA MERICI PARISH,
BRONX, NEW YORK.**



**SUNDAY BULLETIN: 6TH SUNDAY OF
EASTER (YEAR C)**

**SUNDAY, MAY 26, 2019 (REV. J.
AKUNEZIRI'S FIRST HOLY MASS)**

HYMNS :



ENTRANCE : PRIESTLY PEOPLE/OBURUGO UKOCHUKWU

OFFERTORY : BIA NYE DINWENU ONYINYE/A GIFT
FROM MY HEART/OLISA/BETO TUNGA

CONSECRATION : EARTHLY GIFTS/TAKE & SANCTIFY

COMMUNION : ONYE N'AZU M BU CHUKWU/TASTE & SEE

POST COMMUNION : CONGRATULATIONS

DISMISSAL : TIENU MKPU OÑU

EKPERE MMEGHE

Chineke puru ime ihe nile, nye anyi obi uto n'oge a di nso, mgbe anyi na-eme emume iji sopuru Dinwenu anyi Onye siri n'onwu bilite. Biko mee ka emume ncheta mbilite n'onwu nke anyi na-eme kwa n'afo mita ezigbo mkpuru na ndu anyi. Site na Dinwenu anyi.

IHE OGUGU NKE MBU ACTS 15: 1-2, 22-29



Isi Okwu: Anyi na Mmuo Nso e kpebiela ka a ghara ibo unu ibu aro karia nani ihe ndia di mkpa

N'oge ahu ufodu ndi mmadu si na Judia bia na Antiok na-akuziri ndi umunna n'ime Kristi si: "Agaghi azoputa unu ma o buru na e bighi unu ugwu dika Iwu Moses si kwu" Ha na Pol na Banabas ruritara uka nke ukwu maka nke a. N'ih i nke a, Umuazu wee kpebie ka Pol na Banabas, na ufodu ndi isi ndi ozo no na Antiok, soro gaa Jerusalem hu Umuazu na Ndi Okenye nke Nzuko Kristi banyere okwu a. Mgbe ahu, Umuazu na Ndi Okenye wee kpebie ihoputa ndi ozi a ga-eziga na Antiok, tinyekwuoro Pol na Banabas. Ha wee hoputa Judas, onye a na-akpokwa Banabas, na Sailas, ndi bu ndi a na-asopuru n'etiti umunna. Ha nyekwara ha akwukwo ozi ha ga-eji gaa ozi a: "Anyi bu ndi Umuazu na ndi Okenye, na umunna unu! Anyi na-ewetara unu ozi ekele. Umunna anyi ndi bi na Antiok na Siria, na Silisia; Unu nile bu ndi a muru na mba ozo! Anyi na-ekele unu ekele n'ime Onyenweanyi. Anyi anula na ufodu ndi otu anyi siri ebe a biakwute unu, na-esogbu unu, were okwu mee ka obi loo unu mmiri. Ma o dighi mgbe o bula ha natara ike n'aka anyi ime ihe di otu a. N'ih i nke a anyi ezukoola, were otu obi kpebie izitere unu ndi ozi ufodu, ha na ndi anyi huru n'anya, bu Banabas na Pol, ndi werela ndu ha tunye n'ih i aha na ozi nke Onyenweanyi Jesu Kristi. Anyi ezitela Judas na Sailas, ndi ga-

akowara unu ihu na ihu, ihe anyi dere n'akwukwo ozi. N'ih i na odi anyi na Mmuo Nso mma, ka a ghara ibo unu ibu aro banyere omenala ndi Juu karia nani ihe ndi a di mkpa: Unu erila ihe o bula ejiri chuo aja nye arusi; unu erila obara; unu erila anu a nyagburu anyagbu; unu akwala iko. Unu jide onwe unu, ghara ime ihe ndi a, unu ga-eme nke oma. Nodunu mma!"

Okwu nke Oseburuwa.

Ekele diri Chukwu.

ABUOMA NA AZIZA YA 66:2-3, 5-6, 8 Az. 4

Aziza: Chineke m, ka mba nile too Gi.

1. Ka Chineke meere anyi ebere gozie anyi. Ya mee ka ihe Ya chakwasa anyi. Ka e si otu a mata uzo Gi n'elu uwa; mba nile ewee mata nzoputa Gi. Aziza.
2. Ka uwa nile nuria biakwa tee egwu onu. Maka na I kwubara aka oto wee na-achi mba nile. O bu Gi na-eduzi obodo nile di n'uwa. Aziza.
3. Chineke m, ka mmadu nile too Gi. Ka mmadu nile too Gi. Ka Chineke gozie anyi; ka akuku uwa nile tuoro Ya egwu. Aziza.



**IHE OGUGU NKE ABUO: MKPUGHE 21:10-14,
22-23**



*Isi Okwu: O wee gosi m obodo Nso ahu si
n'eluigwe n'aridata*

Mmuo ozi ahu wee bulie m n'ike Mmuo Nso, buga m n'otu ugwu di oke elu. O wee gosi m Obodo Nso ahu, bu Jerusalem, ka o si n'eluigwe n'ebe Chineke no, na-aridata. O juputara n'ebube Chineke, na-enwu ma na-achakwa dika nkume dikasiri oke onu ahia, dika nkume jaspā, di ka nkume Kristal. Obodo ahu nwekwara mgbidi di oke elu, nke nwere onu uzo iri na abuo; nwekwaa ndi mmuo ozi iri na abuo ndi na-eche onu uzo ahu nche. E dekwasikwara n'onu uzo iri na abuo ahu, aha ebo iri na abuo nke umu Izrel. N'akuku owuwa anyanwu nke mgbidi ahu, onu uzo ato di; n'akuku odida anyanwu onu uzo ato dikwa; n'akuku ugwu, onu uzo ato di, n'akuku ndida, onu uzo ato dikwa. E wuru mgbidi obodo ahu n'elu nkume nto ala iri na abuo. E dekwasikwara aha Umuazu iri na abuo nke Nwaturu ahu, n'elu nkume iri na abuo ahu. O dighikwa ulo nso obula m huru n'ime obodo ahu. N'ihī na Onyenweanyi Chineke nke puru ime ihe nile, Ya na Nwaturu ahu bu ulo nso ya. Ihe si n'anyanwu ma o bu n'onwa adighikwa ododo ahu mkpa, n'ihī na ebube Chineke na-enye ya ihe; oriona ya bukwa Nwaturu ahu.


Okwu nke Oseburuwa.

Ekele diri Chukwu.

ALELUYA

Aleluya, Aleluya!! Onye obula huru M n'anya ga-edebe okwu M. Nna M ga-ahu ya n'anya. Anyi ga-abiakwute ya. Aleluya!!!

OZIOMA



John 14: 23- 29

Isi Okwu: Mmuo Nso ga-echetara unu ihe nile M gwara unu.

Jesu gwara ndi Umuazu Ya si: “O buru na onye o bula huru M n'anya, o ga-edebe okwu M. Nna M ga-ahu ya n'anya. Anyi ga-abiakwutekwa ya, mee ya ebe obibi Anyi. Onye na-ahughi M n'anya agaghi edebe okwu M. Ma okwu nke unu na-anu abughi nke M, kama nke Nna M, bu onye zitere M. Agwala M unu ihe ndi a ugbu a Mu na unu ka no. Ma Onye Nkasi Obi ahu bu Mmuo Nso, Onye Nna M ga-ezite n'aha M, ga-akuziri unu ihe nile. O ga-emekwa ka unu cheta ihe nile M gwara unu.

“Udo ka M na-ahapuru unu. Udo nke M ka M na-enye unu. Ka obi unu ghara ilo mmiri, ka unu gharakwa itu ujo. Unu anula na agwara M unu na aga M ala, na e mesia aga M alaghachikwute unu. O buru na unu huru M n'anya, unu gaara anuri onu na ana M alakwuru Nna M. N'ihī na Nna M buru ibu karia M. Ugbu a, agwala M unu ihe a tupu o mezuo, ka o ga-abu mgbe o mezuru unu ekwere.

Ozioma nke Oseburuwa.

Otito diri Gi, Kristi.

EKPERE NHUNYE

Onyenweanyi, I kpoola anyi, k'anyi buru ndi na-eso Gi. I sachapula anyi mmehie anyi nile. Biko nara aririo na onyinye anyi na-ehunyere Gi; mee k'anyi kwesi i nata ihe ogbugba ndu nke nnukwu ihunanya Gi. Site na Kristi Onyenweanyi.

EKPERE ANATACHAA ORIRI NSO

Chineke puru ime ihe nile, Nna di ebighi ebi, I kwadola anyi maka ndu ebighi ebi n'ime mbilite n'onwu Kristi. Biko mubaa n'ime anyi, mkpuru ogbugba ndu nke mbilite n'onwu Kristi. Hunyekwa n'ime obi anyi ike sitere na nri nke nzoputa anyi. Site na Kristi Onyenweanyi.